

~~u fuqha hemm hnejja. Ġewwa fiha hemm il hwat biex jaħslu l hwejjeġ fi hom in nisa, bħal ma hemm f'Għajn il Hammiem, barra l Imdina, hawn Malta. Hemm ukoll qatgħa, maqtugħa u magħluqa, fejn jistfar, jiġifieri jin haslu, biex jinħafrihom dnu biethom, qabel ma jselju l Misilmin. Fuqha hemm mejdān bħal kanpnar tal Għarab li minn fuqu jitla' jwedden ix Xih tagħhom fix xahar tar Ramadan.~~

~~Minn hawn tara l isbah dehra ta' Għajn Kārem. Jekk thares lejn il knisja (il Għarab kienu jsemmuha Dejr il Kebir), tara quddiemek ġonna u fuq il lemin, *Strada Rjali* li semmejt l ewwel, u warajha l iskola u mbagħad id Dejr bis saqaf aħmar u l koppla tal knisja sewda u l kanpnar twil twil. Jekk ikun il Hadd, bada l kanpnar~~

~~tara l bandiera bajda bil hames slaleb homor, tperper mar riħ. Mal lemin, fuq djul il għolja, għadd kbir ta' sigar u bejniethom knejjes żgħar u kmamar, fejn joqogħdu r Rabbiet Russi. Izjed 'il hemm, kanpnar iehor qalb is sigar ukoll, u żewġ knejjes, waħda fuq l oħra, taż Zjara tal Madonna lil Santa Elizabetta, u Dejr iehor żgħir tal Frangiskani wkoll. Warajk għoljiet bil għelieqi u sigar u djar 'l hawn u 'l hemm, imdawrin bil hdura.~~

~~Dan huwa r raha' ta' Għajn Kārem, fejn twieled San Ġwann, qiegħed mhux fil qiegħ, imma fid djul ta' hofra bejn liġbla, magħmul minn djar u knejjes qalb is sigar ta' kull ġens. Xi hadd semmieħ: *Rokna mill Genna*, u dan l isem ma tistax tgħid li ma jixraq lux. FRA MOSE' O.F.M.~~

## IT-TIENI TAQSIMA — IMHABBA

### IL-PAJJIŻ TAL-QALB IMQADDSA TA' ĠESU'

Meta wiehed ikun għex għal xi żmien fl-Art Imqaddsa tal-Palestina, ikun għaraf it-toroq tagħha u żar dawk l-imkejjen hekk għeżież, li ma tistax tinfes fihom mingħajr ma tiftakar f'Ġesù, sew bħala tarbija ċkejna għadha kemm titwieled, sew bħala tfajjel qed jikber fiż-żmien u fil-għerf, sew bħala raġel fil-ġabra ta' Nazzaret jew qalb il-kotra, dahkani iżjegħel bit-tfal żgħar jew imdagħdagh jōhodha mal-profanaturi tat-Tempju, jew fis-sebħ tat-Tabor jew qed imut fuq il-Kalvarju, f'dan il-każ, iva, il-Palestina, iktar mill-pajjiż ta' Ġesù, tidher quddiem għajnejna, *il-pajjiż tal-Qalb Imqaddsa ta' Ġesù*.

F'xi mkejjen tal-Palestina, ukoll il-lum, għadu donnu jinstema' l-hoss u

t-taħbit ta' dik il-Qalb għatxana ta' Ġesù għall-gid ta' l-erwieħ. Jekk xi darba f'hajtek, o qarrej, tmissek ix-xorti li tmur fl-Art Imqaddsa, nitlobok: mur żur, imma f'ġabra tar-ruħ, in-naħat tal-baħar tal-Galilija, u tara li donnok tilmaħ quddiem għajnejk dawk it-triqat bħal miżgħuda bin-nies li, għalkemm sa minn tlitt ijiem mingħajr mitrejqa, qegħdin jimxu wara Ġesù; u Ġesù, magħfus minn haħs ir-qiq f'qalbu, iġhid: "*Misereor super turbam!*" U dan il-hass fil-Qalb ta' Ġesù inti jidhirlek ukoll li tisimghu hemm fejn Ġesù haddan it-tfal iż-żgħar u berikhom, hemm fejn b'għafsa ta' qalb haħs u wiegħeb lil dak iż-żagħżuġ twajjeb li talbu jfissirlu x'għandu jagħmel biex jidhol fis-saltna tal-Mulej. U



xi nghidu, imbaghad, jekk titla' fuq il-Gholja taż-Zebbuġ u fil-gabra tar-ruh tiftakar f'Ġesù minn hemm fuq iħares lejn Ġerusalem imbikki marsus minn imħabbtu għal pajjiżu? jew hemm f'Betanja, hdejn il-qabar ta' Lazzru "mqanqal f'ruhu, mifxul u mbikki, 'hekk li dawk ta' ma' dwaru mghaġġbin bdew ighidu: "Ara kemm kien iħobbu"?

Nghid għalija n-nifsi, fil-Palestina kollha m'hemmx triq, m'hemmx sqaq, m'hemmx rokna li ma tixhedx xi għamil ta' mħabba ta' l-Iben t'Alla magħmul bniedem. Fl-imkejjen kollha li fihom tweled u trabba, għex u ħadem, bata u miet, qam minn bejn l-imwriet u tela' s-Sema, ma tiltaqax hlief biss ma tifkirijiet li juruk il-Qalb tiegħu magħsura bl-imħabba. Imma fost l-imkejjen kollha tal-Palestina l-iktar li jolqtuni u jgagħluni nisma', ukoll il-lum, it-taħbit ta' mħabba tal-Qalb ta' Ġesù huma s-Santwarji taċ-Ċenaklu, tal-Ġetsemani u tal-Kalvarju. Dawn huma tabilhaqq it-tliet santwarji li jagħqudu "s-Sancta Sanctorum", għax fihom, iktar minn imkien ieħor, inħosu ċ-ċaqlieg ta' mħabba u ta' niket tal-Qalb ta' l-Iben t'Alla magħmul bniedem. Iċ-Ċenaklu, fejn il-Qalb ta' Ġesù mfawra bl-imħabba ħolqot l-imqaddsa Ewkaristija, li biha Ġesù baqa' jgħix fostna; il-Ġetsemani, fejn Ġesù ġarrab dik il-qalila tislita bejn ruħu u għismu, u wara li għaraq l-għaraq tad-dem, ruħu rebħet fuq laħmu; u l-Kalvarju mħabhad, fejn mill-ġerha tallanza ta' Longinu xerred l-aħħar demm li kien baqgħalu f'għismu, li biħ hasel ras l-ewwel bniedem, Adam, li l-Patrijarki, kif jingħad, kienu difnu fuq il-Golgota.

\* \* \*

Santa Margerita Alcoque, il-maħbuba tal-Qalb ta' Ġesù, halliet bil-mik-tub: "F'jum il-festa ta' San Frangisk

tas-sena 1686, Ġesù Kristu Sidna wrieni lil dan il-Qaddis f'dija ta' dawl li jgħammex u f'qagħda ta' għieh aqwa minn dik tal-qaddisin l-oħra mħabba l-għibda kbira li kellu għall-passjoni tiegħu u mħabba li kien sawwar fih innifsu, b'mod l-iżjed ħaj, ix-xbiha tat-tbatijiet li huwa kien ġarrab. Għalhekk Ġesù Msallab, fil-waqt li għanieħ bil-hames ġriehi mqaddsa tiegħu, *ħatru wkoll bhala wieħed mill-iktar mig-jubin mill-Qalb Imqaddsa tiegħu u taħ f'idejħ setgħa kbira sabiex jaqla għall-bnedmin kotra kbira mill-meriti tad-dem imqaddes li Huwa xerred, u taħ f'idejħ, biex nghid hekk, li jgħassam lill-oħrajn mit-teżor tal-grazzji divini. U wara li Ġesù wrieni dawn il-hwejjeġ kollha, dan l-Għarus tar-ruh tiegħi, bhala sedqa ta' mħabbtu, taġħni bhala mexxej tiegħi lil San Frangisk, sabiex huwa jgħinni u jmexxini qalb it-tbatijiet u n-niket li magħhom niltaqa' ma' tul ħajti.*

\* \* \*

Jekk il-għibda u l-imħabba ta' iben ma jgħamxulix għajnejja, ikolli nghid kien l-Ispirtu ta' San Frangisk, dejjem ħaj fil-patrijiet uliedu, li ħoloq ma' tul is-sekoli kollha, ukoll qabel ma graw ir-revelazzjonijiet ta' Paray-le-Monial, dik il-fwieħa ta' qima serafika lejn il-Qalb Imqaddsa ta' Ġesù fl-Ordni Frangiskan.

Jekk il-għibda u l-imħabba ta' iben ma jagħmxulix għajnejja, ikolli nghid: Kienet l-imħabba tal-Qalb Imqaddsa ta' Ġesù għall-Patrijarka San Frangisk Missierna, li qalghet u tat lilna wliedu l-għoli għieh li niġu magħżul in fost hekk oħrajn, u mqegħdin biex inħarsu, nindukraw u nżommu għall-Knisja Kattolika l-veru u kbir santwarju tal-Qalb ta' Ġesù, li huma s-Santwarji Mqaddsa tal-Palestina.